

- (۱) ایک حفاظتی ماحول (Safety Culture) کے معنی اقدار، عقائد، نظریات اور رویوں کا وہ مجموعہ ہے جو کوئی ادارہ کاروباری معاملات کو چلانے کے لئے حفاظتی عادات کے طور پر اختیار کرتا ہے۔
- (۲) ہر ادارے کا کوئی نہ کوئی ارادی یا غیر ارادی طور پر حفاظتی ماحول (Safety Culture) ہوتا ہے۔ اہم بات یہ ہے کہ:-
- (a) کیا ہم کوئی مخصوص حفاظتی نظام چاہتے ہیں؟
- (b) ہم اس کو تخلیق کرنے کے لئے کیا کرتے ہیں؟
- (c) کیا ہم اس کو حاصل کرنے کے لئے کوئی اہداف مقرر کرتے ہیں؟
- (۳) ہمارا مطلوبہ حفاظتی ماحول مندرجہ ذیل خوبیوں کا حامل ہے۔
- (a) ادارے میں ہر سطح پر رابطہ (Communication) ممکن ہو اور کارکنان کی آراء کو حفاظتی عمل میں بہتری کے لئے ضروری سمجھا جائے۔
- (b) ہر درجے کے افراد اس امر پر توجہ دیتے ہوں کہ حادثات یا بیماریوں سے بچنے کے لیے کیا کیا جائے۔
- (c) حفاظت کو بھی اتنا ہی مقدم سمجھا جائے جتنا کاروبار کو مقدم سمجھا جاتا ہے۔
- (d) لوگوں کی صحت اور حفاظت کو اہم سمجھا جائے۔
- (e) لوگوں کی حفاظت پر توجہ دی جائے اور اس کو بھی کاروباری ترقی کا زینہ سمجھا جائے۔
- (f) تمام افراد بالخصوص اعلیٰ عہدوں پر فائز انتظامیہ (Managers) دوسروں کے لئے مثال ثابت ہوں اور حفاظت کی طرف اپنے عزم کو ثابت کرنے کے لئے تمام حفاظتی طریقے ویسے ہی اختیار کریں جیسے وہ دیگر افراد کے لئے ضروری سمجھتے ہیں۔
- (g) اچھی عادات کام اور کام کے علاوہ ہر جگہ پر اختیار کی جائیں۔
- (۴) ایک غیر حفاظتی ماحول مندرجہ ذیل عیوب کا حامل ہوتا ہے۔
- (a) ادارے میں ہر سطح پر رابطہ کا فقدان ہوتا ہے۔ ملازمین کی آراء کو نہ تو اہمیت دی جاتی ہے اور نہ ان کی حوصلہ افزائی کی جاتی ہے۔
- (b) حفاظتی اصولوں کو نظم و ضبط قائم کرنے کے لئے چھڑی کے طور پر استعمال کیا جاتا ہے۔
- (c) مینجمنٹ (Management) خود حفاظتی اصولوں کی پابندی نہیں کرتی (مثال کے طور پر سیٹ بیٹل نہیں پہنی جائے، سگریٹ نوشی سے ممنوعہ جگہوں پر گریز نہ کیا جائے، ذاتی تحفظ کے آلات کو نہ استعمال کیا جائے، ڈرائیونگ کے دوران موبائل فون کا استعمال کیا جائے وغیرہ وغیرہ)۔
- (d) کاروباری نتائج پر حد سے زیادہ توجہ ہوتی ہے اور حفاظت ایک ثانوی حیثیت اختیار کر جاتی ہے۔
- (e) حفاظت کا وہیلا صرف اعلیٰ حفاظتی ریکارڈ اور دستاویزات کو مکمل کرنے کے لئے کیا جاتا ہے۔
- (f) حفاظت کو صرف کام کے دوران ہی اہم سمجھا جاتا ہے اور کام کے بعد حفاظتی اصول پس پشت ڈال دیئے جاتے ہیں۔